

जिल्हा परिषद अहमदनगर
सामान्य प्रशासन विभाग-२
जिल्हा परिषद आदेश क्र.साप्रवि-२/ग्रापं-३/३५२/२०२२
अहमदनगर, दिनांक- २२ एप्रिल २०२२

- संदर्भ :- १. या कार्यालयाकडील दोषारोपपत्र / ज्ञापन क्र. साप्रवि-२/ग्रापं-३/३९७/२०२०, दिनांक- ०३/०६/२०२०
२. श्री.संजय छबु गि-हे, ग्रामविकास अधिकारी यांचा दिनांक- ०६/०७/२०२०
३. या कार्यालयाकडील चौकशी अधिकारी नेमणूक आदेश क्र. साप्रवि-२/ग्रापं-३/६७१/२०२०,
दिनांक- २७/०७/२०२०
४. सहाय्यक आयुक्त (चौकशी), नाशिक विभाग, नाशिक यांचेकडील चौकशी
अहवाल क्र. विशा.४/खाचौ/सी.आर.३९/२०२१, दिनांक- ०४/१०/२०२१
५. महाराष्ट्र जिल्हा परिषदा जिल्हा सेवा (शिस्त व अपील) नियम १९६४ मधील नियम ४
६. विभागीय चौकशी पुस्तिका १९९१ मधील परिच्छेद क्रमांक ७ (१)(४)

श्री.संजय छबु गि-हे, तत्कालीन ग्रामसेवक, ग्रामपंचायत कार्यालय- माळीचिचोरा, ता.नेवासा यांना गैरवर्तनाबाबत या कार्यालयाकडील संदर्भ क्र.१ चे दोषारोपपत्र / ज्ञापन बजावणेत आले होते. संदर्भ क्र.२ नुसार, श्री.गि-हे यांनी आरोप अमान्य केलेबाबत खुलासा सादर केलेने, त्यांचे विरुद्ध या कार्यालयाकडील संदर्भ क्र. ३ चे आदेशान्वये विभागीय चौकशी सुरु करणेत आली होती. संदर्भ क्र.४ चे चौकशी अहवालानुसार खालील प्रमाणे निष्कर्ष प्राप्त झालेले आहेत.

आरोप क्र. १ - ग्रामपंचायत माळीचिचोरा ता.नेवासा येथील सन २००६-०७ ते २०११-१२ या आर्थिकवर्षातील घरकुलातील अनियमिततेबाबत.

आरोप क्र. २ - अनधिकृत नोंदीबाबत.

विभागीय चौकशी अहवालातील आरोप क्र.१ व २ चे एकत्रित निष्कर्ष - श्री.बन्सी सखाराम पंडीत यांना सन १९९५-९६ मधील दिलेला घरकुलाचा लाभ हा अपचारी यांच्या कायकाळात दिलेला नाही. त्यामुळे सदर घरकुल प्रकरणी अपचारी हे दोषी नाही. तसेच १.श्री.लॉडे प्रकाश दिनकर, २.श्री.लॉडे बंडू विष्णू लाभार्थीचे घरकुल बांधकाम ग्रामपंचायतीने केलेले आहेत कामाचे मुल्यांकन मोजमाप पुस्तिकेत नोंदविण्यात आलेली आहेत. काम पुर्णत्वाचे दाखले ग्रामपंचायतीस उपलब्ध आहेत. घरकुलाचे बांधकाम झालेनंतरच सदरच्या नोंदी ग्रामपंचायत मासिकसभा मंजूरीने नोंदी न.नं.८ वर घेतलेल्या आहेत. सदरच्या नोंदी बेकायदेशीर नसून त्या नियमानुसार केलेल्या असल्याचे निदर्शनास येते. सदरचे घरकुले २५ वर्षांपूर्वीचे आहेत ही बाब लक्षात घेता घरकुलाचा सांभाळ व संरक्षण करणे, देखभाल दुरुस्ती करण्याची जबाबदारी लाभार्थीची आहे.अपचारी यांची सदर ग्रामपंचायत-माळीचिचोरा येथुन बदली होऊन १९ वर्षांचा कालावधी उलटलेला असल्याने सदर घरकुलावर लक्ष ठेवणे ही बाब शक्य नसल्याचे स्पष्ट होत आहे.

तसेच अपचारी यांनी खात्याच्या साक्षीदारांच्या उलटतपासणीद्वारे आरोपपत्रातील नमुद तक्रारीबाबत स्वतःची बाजू मांडलेली असून स्वबचाव केल्याचे निदर्शनास येत आहे. तसेच अपचारी यांनी आरोपपत्रास व पंचायत समिती कार्यालयाने दिलेल्या कारणे दाखवा नोटीसचा खुलासा वेळेत सादर केल्याचे निदर्शनास येत असल्यामुळे अपचारी यांच्या बचावात तथ्य दिसून येत आहे. सबब आरोप क्र. १ व २ सिध्द होत नाही.

वरील प्रमाणे चौकशी अधिकारी यांच्यासमोर आलेली कागदपत्रे, साक्षीपुरावे व अपचारी यांचा बचाव या वरून सर्व बाबींचा विचार करून आरोप सिद्ध होत नाहीत, असे दिसून येते.

उपरोक्त प्रमाणे श्री.संजय छबु गि-हे, तत्कालीन ग्रामसेवक, ग्रामपंचायत कार्यालय- माळीचिचोरा, ता.नेवासा यांचेवरील आरोप सिद्ध होत नसलेबाबत निष्कर्ष प्राप्त झालेले आहेत.

प्रकरणी विभागीय चौकशी पुस्तिका १९९१ मधील परिच्छेद क्रमांक ७ (१)(४) मधील तरतुदीनुसार प्रदान केलेल्या अधिकाराचा वापर करून मी मुख्य कार्यकारी अधिकारी, जिल्हा परिषद अहमदनगर विभागीय चौकशी अहवालातील निष्कर्षास सहमती दर्शवित असून, श्री.संजय छबु गि-हे, तत्कालीन ग्रामसेवक, ग्रामपंचायत कार्यालय- माळीचिचोरा, ता.नेवासा यांना दोषमुक्त करीत आहे.

सदरच्या आदेशाची नोंद श्री.संजय छबु गि-हे, तत्कालीन ग्रामसेवक, ग्रामपंचायत कार्यालय- माळीचिचोरा, ता.नेवासा यांचे मुळ सेवा पुस्तकात घेणेत यावी.

सदरचा आदेश जिल्हा परिषदेच्या www.nagarzp.gov.in या संकेतस्थळावर उपलब्ध करण्यात आला असून त्याचा संकेतांक 202208220 E00 C8 असा आहे.

सोबत :- संदर्भ क्र.४ चे चौकशी अहवालाची प्रत.

(संभाजी लांगोरे)
मुख्य कार्यकारी अधिकारी,
जिल्हा परिषद अहमदनगर

प्रति,

श्री.संजय छबु गि-हे, ग्रामविकास अधिकारी,
द्वारा :- गट विकास अधिकारी, पंचायत समिती राहूरी
प्रत :- गट विकास अधिकारी, पंचायत समिती राहूरी

२/- सदरचा आदेश संबंधितांस बजावून बजावलेबाबतची तारखेसह स्वाक्षरीची प्रत व सेवा पुस्तकात सदर आदेशाची नोंद घेतलेल्या पानाची प्रत या कार्यालयास तात्काळ सादर करावी.

प्रत :- गट विकास अधिकारी, पंचायत समिती नेवासा

(संभाजी लांगोरे)
मुख्य कार्यकारी अधिकारी,
जिल्हा परिषद अहमदनगर